



VISAKHAPATNAM PORT AUTHORITY

An ISO 9001, ISO 14001, ISO 45001 Certified & ISPS Compliant Port



[Pl. Register your name here](#)



విజయభాను



విశాఖపట్నం, గురువారం 15-06-2023

VIJAYABHANU DAILY * VISAKHAPATNAM

సంపుటి : 47 సంచిక : 227 పేజీలు : 08 వెల : 1 రూపాయి

యోగా దినోత్సవానికి విశాఖ పౌరులు హాజరు కావాలి

- ఈనెల 15 నుంచి పోర్ట్ ట్రస్ట్ ఆధ్వర్యంలో యోగ వారోత్సవాలు

విశాఖపట్నం (విజయభాను న్యూస్): 9వ అంతర్జాతీయ యోగా దినోత్సవాన్ని పురస్కరించుకుని కేంద్ర పోర్టులు నౌకా మరియు జలరవాణా మంత్రిత్వ శాఖ ఆదేశాలను అనుసరించి విశాఖపట్నం పోర్టు అధారిటీ పలు యోగా సంబంధిత కార్యక్రమాలకు శ్రీకారం చుట్టింది. ఈనెల 15 నుంచి 21వ తేదీ వరకూ మంత్రిత్వ శాఖ సూచనలను అనుసరించి పలు కార్యక్రమాలను నిర్వహించేందుకు ప్రణాళిక రూపొందించింది. ఇందులో భాగంగా 15-06-2023న పోర్టులో ఉన్న నౌకపైన విదేశీ సిబ్బందితో యోగా కార్యక్రమం నిర్వహించేందుకు ఏర్పాట్లు చేసింది. 19-06-2023 న పోర్టులోని మానవ వనరుల అభివృద్ధి కేంద్రంలో సీఐఎస్ ఎఫ్ సిబ్బంది మరియు వారి కుటుంబ సభ్యులతో యోగాసనాల కార్యక్రమం నిర్వహించనుంది. 20-06-2023న పోర్టు మానవ వనరుల అభివృద్ధి కేంద్రం ఆధ్వర్యంలో పోర్టు అధికారులు, ఉద్యోగులు, పోర్టు

ఎడ్యుకేషనల్ సొసైటీ అధ్వర్యంలోని స్కూల్ పిల్లలతో కలిసి యోగా కార్యక్రమం నిర్వహించనున్నారు. ఇక 21-06-2023న అంతర్జాతీయ యోగా దినోత్సవాన్ని అక్కయ్య పాలెం నెహ్రూ పాలెస్ లోని రాజీవ్ గాంధీ ఇండోర్ స్టేడియంలో ఘనంగా నిర్వహించేందుకు ఏర్పాట్లు చేస్తున్నారు. పోర్టు స్టేడియంలో నిర్వహించే 9వ అంతర్జాతీయ యోగా దినోత్సవంలో పాలు పంచుకునేందుకు విశాఖపట్నం లోని పౌరులను పోర్టు సాదరంగా ఆహ్వానిస్తోంది. జూన్ 21న ఉదయం 6 గంటల నుంచి యోగా దినోత్సవం ప్రారంభమవుతుంది. ఈ కార్యక్రంలో పాల్గొన దలచిన నగరవాసులు అరగంట ముందుగా స్టేడియంకు చేరుకోవాలని పోర్టు యాజమాన్యం సూచించింది. యోగా కార్యక్రమంలో పాల్గొన దలచిన వారు తమ పేరును <https://yoga.ayush.gov.in> పోర్టల్ లో నమోదు చేసుకోవాలని పోర్టు యాజమాన్యం కోరింది.

[Pl. Register your name here](#)